

Azərbaycanın ənənəvi və qeyri-ənənəvi resurslarla zəngin geostrateji coğrafiyada yerləşməsi ona xarici ölkələrlə çoxsaxəli əməkdaşlıq üçün geniş imkanlar yaradır.

Lakin o da həqiqətdir ki, təkcə sərvətlərin zənginliyi ölkələrarası münasibətlər üçün əsas sayılmır. Burada etibarlı və güvənli tərəfdaş olmaq da vacib rol oynayır ki, Azərbaycanı bu gün dünyanın böyük diqqət kəsb edən ölkəsinə çevirən də elə bu mühüm keyfiyyətlərə malik olmasıdır. Prezident İlham Əliyev respublikamıza rəhbərlik etdiyi 22 illik zaman kəsiyində həyata keçirdiyi qətiyyətli siyasət, çevik diplomatik gedişlər və iqtisadi inkişafa hesablanmış uzaqgörən addımlar sayəsində Azərbaycanı bugünkü vacib mövqeyə yüksəldib. Tam mübaliğəsiz demək olar ki, dünyanın əksər ölkələri respublikamızla hərtərəfli əlaqələr qurmağa böyük maraq göstərir ki, bunların arasında ABŞ və Çin kimi siyasi və iqtisadi dünya nəhəngləri də gəlir. Yürüdülmən balanslaşdırılmış siyasətin nəticəsidir ki, Azərbaycan bugünkü çarpışan dünyada Şərqlə Qərbin, Şimalla Cənubun ortaq maraqlardan çıxış etdiyi mərkəz rolunu oynayır. Nəqliyyat, enerji qovşağı kimi təkcə yerləşdiyi bölgənin deyil, daha geniş arealın sözün əsl mənasında ümid yerinə çevrilən Azərbaycan həm də sülhü bərqərar edən ölkə kimi qlobal səviyyədə ehtiram görünür.

Peter PELLEQRİNİ:
"Biz Sizi, ölkənizi özümüdə dost hesab edirik"

Bütün bu uğurların fonunda həm də Azərbaycanın dost ölkələrlə əlaqələrinin daha da dərinləşməsi özünü qabarıq şəkildə göstərir. Enerji ixracatçısı olaraq bu gün Avropanın təbii qaza olan tələbatını əhəmiyyətli dərəcədə ödəyən ölkəmizin Slovakiya ilə əlaqələri də dostluq münasibətlərinə əsaslanır və bu, Prezident İlham Əliyevin dekabrın 8-də adıçəkilən ölkəyə rəsmi səfəri zamanı həyata keçirilən səmimi qarşılama, mühüm görüşlər və verilən bəyanatlarda da öz təsdiqini bir daha tapdı.

Sözügədən tarixdə Bratislavada Prezident İlham Əliyevin Slovakiya Prezidenti Peter Pelleqrini ilə təkbə-tək görüşü oldu, prezidentlər paytaxtda "Azadlıq Qapısı" abidəsini ziyarət etdilər, həmçinin Devin qəsriində oldular, sonra dövlətimizin başçısının Slovakiya Prezidenti ilə geniş tərkibdə görüşü keçirildi, liderlər mətbuata bəyanatlarla çıxış etdilər, Bratislava-



Azərbaycanın daha bir strateji tərəfdaşı

Slovakiya ilə münasibətlərdə yeni mərhələ başlayır

da Prezident İlham Əliyevin şəərəfinə rəsmi ziyafət verildi və bir çox digər mühüm görüş keçirildi.

Liderlərin geniş tərkibli görüşü zamanı Slovakiya Prezidenti deyib: "...Siz dostlarınızın yanına gəlmisiniz. Biz Sizi, ölkənizi özümüdə dost hesab edirik, çünki Sizinlə dəfələrlə görüşmək imkanımız olub".

Vurğulayaq ki, Slovakiya Prezidenti ilə Azərbaycan liderinin şəxsi dostluq əlaqələri həm də ölkələrimizin ikitərəfli münasibətlərinə birbaşa təkan verir.

Bratislavada geniş tərkibdə görüşdə Prezident İlham Əliyev də məhz bu məqama diqqət çəkib: "Əslində, biz ikimiz Slovakiya ilə Azərbaycan arasında münasibətlərin fəal fazasını başlatdıq. Əlaqələr bu gün artıq strateji tərəfdaşlıq səviyyəsinə yüksəlib. Ötən il biz əlaqələrimizi ən yüksək səviyyəyə qaldırmış Strateji Tərəfdaşlıq haqqında Bəyannaməni imzaladıq. Həmçinin

biz Baş nazirin müavini və müdafiə naziri cənab Kalinyakın ötən ay hərbi paradımızda iştirak etdiyinə görə çox minnətdarıq. Biz bunu aramızda güclü dostluq əlaməti hesab edirik. Son illər ərzində münasibətlərimiz yüksək dərəcədə inkişaf edib və bir çox sahələri əhatə edir".

Qeyd etdiyimiz kimi, Azərbaycan qaz ixracatçısı olaraq Avropanın enerji təhlükəsizliyində əvəzolunmaz rol oynayır. Hazırda Avropa İttifaqına üzv 8 ölkə Azərbaycan qazını alır. Ötən il ilk dəfə olaraq Azərbaycan qazı Slovakiyaya təchiz edilib. Bunun vacib əhəmiyyət kəsb etdiyini prezidentlərin geniş tərkibdəki görüşündə vurğulayan Slovakiya lideri söylədi ki, enerji təchizatına gəldikdə Slovakiya hazırda olduqca ağır vəziyyətə düşüb: "Görürük ki, uzun perspektivdə Azərbaycan həll variantının bir hissəsi ola bilər. Avropa İttifaqı Rusiya qazının Slovakiyaya idxalını tam

qadağan etmək qərarına gəlib. Onlar bu qərarı 27 üzv adından qəbul ediblər. Müddət çox qısadır".

Qarşılığında Prezident İlham Əliyev söylədi ki, ötən il biz Slovakiyaya qaz təchizatına başladıq: "İstənilən lazımi vaxtda davam etdirməyə hazırıq".

Ötən il Slovakiyanın Baş naziri Robert Fitsonun ölkəmizə rəsmi səfəri çərçivəsində Strateji Tərəfdaşlığın Qurulması haqqında Birgə Bəyannamə imzalanıb. Birgə Bəyannamə Azərbaycan ilə Slovakiya arasında siyasi, iqtisadi, mədəni və ekoloji sahələrdə əməkdaşlığı daha da gücləndirməyi hədəfləyib.

Mətbuata bəyanatla çıxışı zamanı Prezident Peter Pelleqrini bildirdi ki, Slovakiya Azərbaycanı yerləşdiyi regionda strateji əhəmiyyətə malik tərəfdaş hesab edir: "Azərbaycan Cənubi Qafqazın ən böyük iqtisadiyyatıdır. O, Asiya və Avropa ilə kəsişmədə

yerləşir və zəngin enerji resurslarına malikdir. Mən çox şadam ki, bizim ticarət dövriyyəimiz artmaqdadır. Burada ciddi artım var. Biz bu gün də qeyd etdik ki, burada hələ də istifadə edilməmiş potensial var".

Sabitlik, investisiya imkanları və əməkdaşlıq mühiti

Azərbaycanla Slovakiya arasında həm də müdafiə sənayesi sahəsində perspektivli əməkdaşlıq mövcuddur ki, hər iki ölkənin lideri görüşlər zamanı bu barədə məlumat verdilər.

Səfər çərçivəsində diqqət yönəldilən məsələlərdən biri Azərbaycanla Ermənistan arasında bu ilin 8 avqustunda Vaşinqton sammitində bölgədə sülhün bərqərar olması üçün atılan vacib addımlar, Ermənistan və Azərbaycan arasında sülh müqaviləsi mətninin paraflanması oldu.

Prezident İlham Əliyevin şəərəfinə verilən rəsmi ziyafət zamanı bu məsələyə toxunan Peter Pelleqrini söylədi ki, biz həmişə sizin ərazi bütövlüyünə və münacişənin davamlı, sülh yolu ilə həllinə dəstək göstərmişik: "Avqustda imzalanmış razılaşma "sülhə nail olmaq mümkündür" kimi güclü mesaj verən böyük bir nailiyyətdir. Bu da dünyanın digər yerlərində bizlər üçün bir ilham mənbəyi olmalıdır. Enerji təchizatımız təhlükə altında olduqda biz Sizə müraciət edə bilərik".

Slovakiya Prezidentinin bu fikirləri Azərbaycanın sülh söylərinin ümumilikdə bölgənin sabitliyinə mühüm töhfə verdiyini və investisiya imkanlarının, əməkdaşlığın artmasına geniş imkanlar yaratdığının göstəricisidir.

Azərbaycanın işğaldan azad etdiyi ərazilərində həyata keçirdiyi quruculuq işlərinə dost ölkələrin yaxından dəstəyi də xüsusi qeyd edilməlidir.

Qarabağın yenidən qurulmasına Slovakiya da öz dəstəyini göstərir və Ağdamın Baş Qərvənd kəndində 851 ev və 10 yaşayış binasından, eləcə də məktəb, uşaq bağçası və tibbi mərkəzəndən ibarət "ağıllı kənd" inşa edir. Eyni zamanda Slovakiya ərazilərimizin minalardan təmizlənməsində ölkəmizə yardımçı olur.

Demək olar ki, Prezident İlham Əliyevin Slovakiyaya strateji tərəfdaşlığa töhfə verən tarixi rəsmi səfəri tərəflərin bir çox sahədə uğurlu inkişafda maraqlı olduqlarını və dostluğa dayanan əlaqələrinin yüksələn xətlə inkişaf etdiyini göstərdi.

Yasəmən MUSAYEVA,
"Azərbaycan"